



**សេចក្តីជូនដំណឹងអំពីវិធានការណាមួយរបស់ប្រទេសជាសហជីករណសីល
ក្នុងការទប់ស្កាត់ការរីករាលដាលនៃកូរ៉ូណាវីរុស**

១. ប្រទេសប្រិយណេ

- ក) ចាប់ពីថ្ងៃទី២០ ខែមីនា ឆ្នាំ២០២០ អ្នកដំណើរទាំងអស់ដែលទៅកាន់ប្រទេសប្រិយណេតាមចំណតអាកាសយានដ្ឋានអន្តរជាតិប្រិយណេ នឹងតម្រូវឲ្យស្ថិតក្នុងចត្តាឡីស័ករយៈពេល ១៤ថ្ងៃ នៅតាមមជ្ឈមណ្ឌលត្រួតពិនិត្យដែលបានកំណត់ទុក។
- ខ) ក្រសួងមហាផ្ទៃប្រិយណេ នឹងបម្រើរយៈពេលម៉ោងការងារនៅចំនុចត្រួតពិនិត្យអន្តោប្រវេសន៍ផ្លូវគោក ពីម៉ោង៦ព្រឹក ដល់ម៉ោង៨យប់ (មុនមានវិធានការណ៍ចាប់ផ្តើមពីម៉ោង៦ព្រឹក ដល់ម៉ោង១០យប់) ដោយចាប់ផ្តើមពីថ្ងៃទី២១ ខែមីនា ឆ្នាំ២០២០។
- គ) មិនអនុញ្ញាតអោយមានការជួបជុំនៅតាមតំបន់ហាមឃាត់ ការបំពានលើរយៈកាលកំណត់ចត្តាឡីស័ក ដែលផ្ទុយនឹងច្បាប់ប្រឆាំងរោគរាតត្បាត និងប្រឈមការពិន័យ ១ម៉ឺនដុល្លារប្រិយណេ ឬជាប់ពន្ធនាគាររហូតដល់ទៅ៦ខែ ឬអាចទទួលរងការពិន័យនិងទទួលទោសរួមគ្នា។
- ឃ) ក្រសួងសុខាភិបាលប្រិយណេ បានចេញនូវការណែនាំដូចខាងក្រោម៖
 - ក្នុងករណីសុខភាពមិនល្អ កុំចេញទៅតំបន់សាធារណៈ
 - ជៀសវាងតំបន់មានមនុស្សច្រើន
 - កុំរៀបចំពិធីជួបជុំ ឬចូលរួមកម្មវិធី ឬការប្រមូលផ្តុំណាមួយ
 - ក្នុងករណីចត្តាឡីស័ក ត្រូវតែគោរពឱ្យបានត្រឹមត្រូវ។
- ង) ស្នើកិច្ចសហការណ៍ពីវិស័យឯកជន ដូចខាងក្រោម៖
 - ហាមបង្ខំនិយោជិកទៅសុំលិខិតបញ្ជាក់សុខភាពពីពេទ្យ
 - ហាមកាត់បន្ថយរយៈពេលឈប់សម្រាកប្រចាំឆ្នាំ កាត់ប្រាក់បៀវត្ស ពីនិយោជិកដែលស្ថិត ក្នុងចត្តាឡីស័ក ឬស្ថិតនៅក្នុងការនៅម្នាក់ឯងដែលបានកំណត់។

២. សាធារណរដ្ឋឥណ្ឌូនេស៊ី

- រដ្ឋាភិបាលឥណ្ឌូនេស៊ី បានផ្អាកមិនឱ្យចូលជាបណ្តោះអាសន្ន ចំពោះប្រទេសដែលមានកិច្ចព្រមព្រៀង ស្តីពីការលើកលែងទិដ្ឋាការជាមួយប្រទេសឥណ្ឌូនេស៊ី រួមបញ្ចូលទាំងអ្នកកាន់លិខិតឆ្លងដែនការទូត និងផ្លូវការ។ ការអនុវត្តវិធានការខាងលើ បានចូលជាធរមាននៅថ្ងៃទី ២០ ខែមីនា ឆ្នាំ២០២០ ដោយមានរយៈពេលមួយខែឬរហូតដល់មានការជូនដំណឹងជាថ្មី។

-ទំព័រទី១-

៣. សាធារណរដ្ឋប្រជាធិបតេយ្យប្រជាមានិតឡាវ

- រដ្ឋាភិបាលឡាវបានសម្រេចផ្អាកមិនឱ្យចូលប្រទេសឡាវជាបណ្តោះអាសន្ន ចំពោះប្រទេស ដែលមានកិច្ចព្រមព្រៀងស្តីពីការលើកលែងទិដ្ឋាការជាមួយប្រទេសឡាវលើកលែងតែអ្នកកាន់លិខិតឆ្លងដែនការទូត និងផ្លូវការ។
- ការអនុវត្តវិធានការខាងលើនេះ ចូលជាធរមានចាប់ពីថ្ងៃទី២០ ខែមីនា ឆ្នាំ២០២០ តទៅ ដោយមានរយៈពេល០១ខែ ឬរហូតដល់មានការជូនដំណឹងសារជាថ្មី។

៤. ប្រទេសម៉ាឡេស៊ី

- រដ្ឋាភិបាលម៉ាឡេស៊ីបានប្រកាសបិទប្រទេសម៉ាឡេស៊ីទាំងមូលរយៈពេល១៤ថ្ងៃ ចាប់ពីថ្ងៃទី១៨ ដល់ថ្ងៃទី៣១ ខែមីនា ឆ្នាំ២០២០ ដើម្បីទប់ស្កាត់ការរីករាលដាលនៃជំងឺ COVID-19 ដែលរួមមាន៖
 - ការហាមឃាត់ជាទូទៅនៃការចល័តទ្រង់ទ្រាយធំ និងការប្រមូលផ្តុំនៅទូទាំងប្រទេស រួមមានសកម្មភាពសាសនា កីឡា សង្គម និងវប្បធម៌។ រាល់កន្លែងទីសក្តានុពលសាសនា និងកន្លែងអាជីវកម្មនឹងត្រូវបានបិទ លើកលែងតែផ្សារទំនើបផ្សារសាធារណៈ ហាងលក់ គ្រឿងទេស និងហាងលក់របស់របរតូចតាចប្រើប្រាស់ប្រចាំថ្ងៃ។
 - ហាមប្រជាជនម៉ាឡេស៊ីទាំងអស់ធ្វើដំណើរចេញទៅក្រៅប្រទេស។ សម្រាប់អ្នកដែលទើបត្រលប់មកពីបរទេស ត្រូវធ្វើការត្រួតពិនិត្យសុខភាព និងដាក់ឱ្យនៅដាច់ដោយឡែកដោយខ្លួនឯងរយៈពេល១៤ថ្ងៃ។
 - ហាមភ្ញៀវទេសចរ និងជនបរទេសទាំងអស់ចូលប្រទេសម៉ាឡេស៊ី។
 - បិទសាលាទាំងអស់ ទាំងសាលារដ្ឋ និងឯកជន។
 - បិទគ្រឹះស្ថានឧត្តមសិក្សាសាធារណៈនិងឯកជនទាំងអស់ ព្រមទាំងវិទ្យាស្ថានបណ្តុះបណ្តាលជំនាញនៅទូទាំងប្រទេស។
 - បិទទីកន្លែងធ្វើការរបស់រដ្ឋាភិបាល និងឯកជនទាំងអស់ លើកលែងតែទីកន្លែងផ្តល់សេវាកម្មសំខាន់ៗ។

៥. សាធារណរដ្ឋសហភាពមីយ៉ាន់ម៉ា

- រដ្ឋាភិបាលមីយ៉ាន់ម៉ា បានផ្អាកជាបណ្តោះអាសន្ននូវការធ្វើដំណើរចូលរបស់ជនបរទេសតាមរយៈច្រកព្រំដែន ដែលបាននិងកំពុងបើករវាងប្រទេសមីយ៉ាន់ម៉ា និងប្រទេសជិតខាង។ ការចូលនិងចេញរបស់ប្រជាជនមូលដ្ឋាននៅតាមព្រំដែននៃភាគីទាំងពីរ តាមរយៈច្រកព្រំដែនដែលមានស្រាប់ នឹងមិនត្រូវបានរឹតបន្តឹងទេ។ ពួកគេនឹងត្រូវឆ្លងកាត់ការត្រួតពិនិត្យសុខភាព នៅតាមច្រកចូលនៃច្រកព្រំដែន។
- ជនបរទេសណាមួយដែលមានទិដ្ឋាការចូលនៅមានសុពលភាព អាចចូលក្នុងនិងចេញពីប្រទេសមីយ៉ាន់ម៉ាបាន តាមរយៈអាកាសយានដ្ឋានអន្តរជាតិយ៉ាងហ្វូនម៉ាន់ជាឡេស និងណៃពិដោ ស្របតាមវិធានការនិងបទបញ្ញត្តិដែលមានស្រាប់។

៦. សាធារណរដ្ឋហ្វីលីពីន

- បិទទ្វារបណ្តោះអាសន្នស្ថាប័នរដ្ឋ សាលារៀន គ្រឹះស្ថានឯកជន (ថ្ងៃទី១៥ មីនា ដល់ទី ១៤ មេសា ២០២០)។
- ជនបរទេសទាំងអស់អាចចាកចេញបានមានរយៈពេល៧២ម៉ោងរហូតដល់ថ្ងៃទី២០ ខែមីនា ឆ្នាំ២០២០ ហើយអាចអនុញ្ញាតអោយចូលហ្វីលីពីនបាន លុះត្រាតែមានការ ត្រួតពិនិត្យត្រឹមត្រូវពីក្រសួងសុខាភិបាលជាមុន។
- ក្នុងករណីទិដ្ឋាការរបស់ពួកគេមានសុពលភាព ពួកគេអាចជ្រើសរើសក្នុងការស្នាក់នៅ ប្រទេសហ្វីលីពីនបាន តែត្រូវគោរពវិធានការរបស់រដ្ឋបាលមូលដ្ឋាន។
- មានវិធានការផ្លូវច្បាប់ចំពោះជនបរទេសទាំងឡាយណាដែលរំលោភលើលក្ខខណ្ឌពេល វេលានេះ។

៧. សាធារណរដ្ឋសិង្ហបុរី

- អ្នកដំណើរទាំងអស់ដែលចូលសិង្ហបុរី (ទាំងអ្នកមានទីលំនៅ និងមានប័ណ្ណស្នាក់នៅ) ដែលធ្លាប់មានប្រវត្តិទៅ ឬនៅបណ្តាប្រទេសសមាជិកអាស៊ាន (រួមទាំងកម្ពុជា) ជប៉ុន ស្វីស និងចក្រភពអង់គ្លេស ក្នុងអំឡុងពេល១៤ថ្ងៃចុងក្រោយ នឹងត្រូវកំណត់ឲ្យស្នាក់ នៅផ្ទះរយៈពេល១៤ថ្ងៃ ដោយបញ្ជាក់ពីអាសយដ្ឋានច្បាស់លាស់ និងត្រូវយក សំណាកទៅពិនិត្យរក COVID-19។
- បន្ថែមលើលក្ខខណ្ឌស្នាក់នៅផ្ទះរយៈពេល១៤ថ្ងៃ អ្នកដំណើរនៃប្រទេសសមាជិក អាស៊ាន ដែលចូលសិង្ហបុរីរយៈពេលខ្លី ត្រូវដាក់សុំការពិនិត្យព័ត៌មានចាំបាច់ (Requisite Information) នៅស្ថានទូតសិង្ហបុរីដែលនៅប្រចាំប្រទេសនោះ មុនពេលចូលសិង្ហបុរី។ ការដាក់ស្នើពិនិត្យនេះ ត្រូវមានការយល់ព្រមពីក្រសួងសុខាភិបាលនិងក្រសួងការងារ សិង្ហបុរី ហើយនឹងត្រូវពិនិត្យសារឡើងវិញដោយមន្ត្រីអន្តោប្រវេសន៍នៅសិង្ហបុរីនៅ ប៉ុស្តិ៍ត្រួតពិនិត្យនៅសិង្ហបុរី។ ការបំពេញទម្រង់បែបបទ ត្រូវធ្វើឡើងតាមរយៈ គេហទំព័រ www.healthclearance.gov.sg ។

៨. ព្រះរាជាណាចក្រថៃឡង់ដ៍

- ពលរដ្ឋខ្មែរដែលកំពុងសិក្សា ធ្វើការ និងរស់នៅក្នុងប្រទេសថៃ គួររៀនរាល់ការធ្វើដំណើរ ចេញពីប្រទេសថៃ បើមិនមានភាពចាំបាច់។
- អ្នកដំណើរតាមយន្តហោះចូលប្រទេសថៃ ចាំបាច់ត្រូវត្រៀមឯកសារមួយចំនួន ដើម្បី ទុកបង្ហាញដល់ប្រតិបត្តិករអាកាសចរណ៍ ដូចជា៖ ១. សំបុត្របញ្ជាក់សុខភាព (មាន សុពលភាពមិនលើសពី៧២ម៉ោង មុនកាលបរិច្ឆេទនៃការធ្វើដំណើរ) និង ២. ឯកសារ/ គោលការណ៍ ធានារ៉ាប់រងសុខភាពដែលបញ្ជាក់ទឹកប្រាក់ធានារ៉ាប់រងទាបបំផុត១០ ម៉ឺនដុល្លារ ដែលគ្របដណ្តប់ប្រទេសថៃផង និងរ៉ាប់រងលើជំងឺ COVID-19។
- ពេលចូលទឹកដីថៃ អាចមានលក្ខខណ្ឌដាក់ឱ្យនៅដាច់ពីគេ ស្ថិតក្រោមការឃ្នាំមើល។

- នាយករដ្ឋមន្ត្រីថៃ លោក ប្រាយុទ្ធ ចាន់អូចា នាថ្ងៃអង្គារ ទី២៤ ខែមីនា បានប្រកាសថា ប្រទេសថៃនឹងត្រូវដាក់ក្នុងគ្រាមានគ្រោះអាសន្នសម្រាប់រយៈពេល១ខែ ដើម្បីទប់ស្កាត់ COVID-១៩។ ការដាក់ប្រទេសក្នុងគ្រាអាសន្ននេះ នឹងត្រូវធ្វើឡើងនៅថ្ងៃទី២៦ ខែមីនា គឺត្រូវនឹងថ្ងៃព្រហស្បតិ៍សប្តាហ៍នេះ ដើម្បីទុកពេលប៉ុន្មានថ្ងៃឲ្យប្រជាជនត្រៀម លក្ខណៈ។

៨.១. ស្ថានភាពក្នុងស៊ុលនៅខេត្តសាកែវ (ស្រះកែវ)

- អាជ្ញាធរខេត្តសាកែវ បានបិទជាបណ្តោះអាសន្ននូវច្រកទ្វារព្រំដែនកម្ពុជា-ថៃគ្រប់ កម្រិត រវាងដែនដីខេត្តសាកែវ ជាប់ជាមួយខេត្តមួយចំនួនរបស់កម្ពុជា ក្នុងនោះរួមមាន ច្រកទ្វារអន្តរជាតិចំនួន២ទីតាំង ច្រកទ្វារតំបន់២ទីតាំង និងច្រកទ្វារទ្វេភាគីរវាងខេត្ត សាកែវ-ខេត្តបន្ទាយមានជ័យ និងរវាងខេត្តសាកែវ-ខេត្តបាត់ដំបង សរុបចំនួន១៥ ទីតាំង។
- ច្រកទ្វារព្រំដែនរវាងខេត្តជាប់ព្រំដែននៃប្រទេសទាំងពីរ ក៏ត្រូវបានបិទជាបណ្តោះ អាសន្នផងដែរ ដូចជា៖ ១.ច្រកតំបន់អានសេ៖ (ព្រះវិហារ)-អានម៉ា (ឧប៊ុនរាជធានី) ២.ច្រកតំបន់ ជប់គគីរ (ឧត្តរមានជ័យ)-សាយតាកូ (បុរីរ៉ាំ) ៣.ច្រកអន្តរជាតិអូស្នាច់ (ឧត្តរមានជ័យ)-ឆង់ជាំ (សុរិន្ទ) ៤. ច្រកអន្តរជាតិព្រំ (ប៉ៃលិន)-បានផាក់កាត (ច័ន្ទបុរី) ៥. ច្រកតំបន់ស្វាយរេង (បាត់ដំបង)-បឹងឆ្នាំងឡាង (ច័ន្ទបុរី) ៦. ច្រកតំបន់ អូររំដួល (បាត់ដំបង)-សាប់តារី(ច័ន្ទបុរី) ៧.ច្រកអូរអន្លក់ (បាត់ដំបង)-បានសួនសុំ (ច័ន្ទបុរី) ៨. ច្រកអន្តរជាតិចាំយាម (កោះកុង)-ហាតលេក (ត្រាត) និងច្រកតំបន់/ ទ្វេភាគីទាំងអស់ដែលស្ថិតក្នុងភូមិសាស្ត្រខេត្តត្រាត។

៩. សាធារណរដ្ឋសង្គមនិយមវៀតណាម

- ផ្អាកការផ្តល់ទិដ្ឋាការជាបណ្តោះអាសន្នដល់ជនបរទេសទាំងអស់ ដែលមានបំណង ចូលវៀតណាម រយៈពេល៣០ថ្ងៃ ចាប់ពីម៉ោង ០០:០០ នាទី ថ្ងៃទី១៨ ខែមីនា ឆ្នាំ២០២០។ ក្នុងករណីពិសេសមួយចំនួន ដូចជា អ្នកជំនាញការ ធុរជន ពលករដែល មានជំនាញខ្ពស់ ពេលឆ្លងចូលវៀតណាម ត្រូវមានលិខិតបញ្ជាក់ថាមិនមានផ្ទុក COVID-19 ដែលចេញដោយអាជ្ញាធរមានសមត្ថកិច្ចនៃប្រទេសដែលខ្លួនរស់នៅ និង ដែលទទួលស្គាល់ដោយអាជ្ញាធរមានសមត្ថកិច្ចវៀតណាម។ វិធានការនេះ មិនអនុវត្ត ចំពោះ ជនបរទេសដែលឆ្លងចូលវៀតណាមក្នុងគោលដៅការទូត និងបំពេញ បេសកកម្មនោះទេ។
- រាល់ករណីឆ្លងដែនចូលវៀតណាម ត្រូវឆ្លងកាត់ការត្រួតពិនិត្យ និងបែបបទ យ៉ាងតឹងរឹង តាមវិធានការបង្ការ និងប្រយុទ្ធប្រឆាំងជំងឺឆ្លង ស្របតាមការកំណត់ របស់អង្គការសុខភាពពិភពលោក និងរដ្ឋាភិបាលវៀតណាម ជាធរមាន។

- រដ្ឋាភិបាលវៀតណាមអនុវត្តវិធានការដាក់ឱ្យនៅដាច់ដោយឡែកក្នុងមជ្ឈមណ្ឌលរួមចំពោះជនបរទេសដែលមកពីបណ្តាប្រទេសអាស៊ាន សហភាពអឺរ៉ុប និងសហរដ្ឋអាមេរិក។ ក្រៅពីការដាក់ឱ្យនៅដាច់ដោយឡែកក្នុងមជ្ឈមណ្ឌល អ្នកឆ្លងដែនចូលវៀតណាម ក៏ត្រូវបានដាក់ឱ្យនៅដាច់ដោយឡែក ដោយត្រូវត្រួតពិនិត្យវេជ្ជសាស្ត្រនៅតាមផ្ទះ សហគ្រាស និងទីកន្លែងស្នាក់នៅ។
- អាជ្ញាធរមានសមត្ថកិច្ចវៀតណាម នឹងពិនិត្យយ៉ាងហ្មត់ចត់នូវករណីឆ្លងដែនចូលវៀតណាម តាមរយៈជើងហោះហើរ ដោយធ្វើការត្រួតពិនិត្យវេជ្ជសាស្ត្រ និងពិនិត្យរកមេរោគនៅតាមព្រលានយន្តហោះ។

៩.១. ស្ថានអត្តក្នុងស៊ីលនៅទីក្រុងហូជីមិញ

- ពេលចូលដល់វៀតណាម ត្រូវ៖ ១. រាយការណ៍សុខភាពដល់អាជ្ញាធរមានសមត្ថកិច្ចវៀតណាម និង ២. នៅដាច់ដោយឡែកពីគេរយៈពេល១៤ថ្ងៃ គិតចាប់ពីថ្ងៃចូលវៀតណាម។
- ការដឹកជញ្ជូនទំនិញឆ្លងកាត់ច្រកទ្វារអន្តរជាតិបារីត-ម៉ុកបាយ មានជម្រើសចំនួន៤គឺ៖
 ១. អនុញ្ញាតឱ្យរថយន្តដឹកទំនិញចូលដល់តំបន់ស និងធ្វើការប្តូរអ្នកបើកបរ
 ២. អនុញ្ញាតឱ្យរថយន្តដឹកទំនិញចូលដល់តំបន់ស និងប្តូរក្បាលរថយន្តសណ្តោង
 ៣. អនុញ្ញាតឱ្យរថយន្ត ដឹកទំនិញចូលដល់តំបន់ស និងធ្វើការផ្ទេរទំនិញ ឬផ្ទេរកុងតឺន័រ
 - និង ៤. អនុញ្ញាតឱ្យរថយន្តដឹកទំនិញចេញពីវៀតណាមចូលដល់ផែស្នូតនៅក្បែរព្រំដែន រួចផ្ទេរទំនិញចេញ បន្ទាប់មកអាចផ្ទុកទំនិញនាំចេញពីកម្ពុជាទៅវៀតណាមវិញ ដោយអ្នកបើកបរត្រូវស្លៀកសម្លៀកបំពាក់ការពារមេរោគ។
